


---

Advice of Swami Vivekananda (200)

——  
స్వామివివేకానందోపదేశద్విశతిః

——  
Document Information



---

Text title : vivekAnandopadeshadvishatI  
File name : vivekAnandopadeshadvishatI.itx  
Category : deities\_misc, gurudev, dvishatI  
Location : doc\_deities\_misc  
Author : Tryambak Bhandarkar  
Transliterated by : Sunder Hattangadi  
Proofread by : Sunder Hattangadi  
Latest update : March 21, 2018  
Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

November 22, 2022

*sanskritdocuments.org*

---



స్వామివివేకానందోపదేశద్విశతిః



అవతారః

స్థాపకాయ చ ధర్మస్య సర్వధర్మస్వరూపిణే ।  
అవతారవరిష్టాయ రామకృష్ణాయ తే నమః ॥ ౧॥

రామకృష్ణావతారే తు స్థితం సర్వమనంతకమ్ ।  
అనన్తప్రేమ, భక్తిశాచనన్తాజ్ఞానమనన్తకమ్ ॥ ౨॥

సహస్రయుగపర్యంతం యల్లబ్ధం విశ్వహిన్దుభిః ।  
రామకృష్ణేన తల్లబ్ధమేకస్మిన్నేవ జన్మని ॥ ౩॥

సర్వజాతీయవేదానాం రామకృష్ణస్య జీవనమ్ ।  
విద్యతే భాష్యరూపం తద్వేదార్థానాం ప్రకాశనే ॥ ౪॥

కస్యాపి దేశస్య గతేతిహాసే  
న తాదృశో ధర్మసమన్వయోఽస్తి ।  
ప్రత్యక్షమీశః ఖలు రామకృష్ణో  
లఘుర్మతోఽస్య త్వవతారవాదః ॥ ౫॥

యస్మిన్దినేఽసౌ నరజన్మ లేభే  
తస్మాద్దినాత్సత్యయుగం ప్రవృత్తమ్ ।  
భేదా వివాదాస్త్యఖిలా వినష్టాః  
అస్పృశ్యవర్గః ప్రియతాముపేతః ॥ ౬॥

లుప్తో హిన్దుశ్చిన్తమోహమ్మదీయ-  
బౌద్ధాదీనాం భేదభావః సమన్తాత్ ।  
ఏకో వర్ణో వేద ఏకోఽధునాన్తే  
శాన్తిస్థానం నూతనం భారతం నః ॥ ౭॥

“భక్తిజ్ఞానే కర్మయోగౌ సమేత్యా-  
భేదః సమ్పద్యేత సద్భావనానామ్ ।  
జాయేత్సైవం నః సమాజో నవీనః”

ప్రేక్ష్యః శ్రేష్ఠశ్చావతారోపదేశః ॥ ౮ ॥

“విశ్వాసోఽస్తు” గురోర్వాచి నిశ్చితా భారతోన్నతిః ।  
కర్తవ్యః సుఖినః సర్వే నిఃస్వాః సాధారణా జనాః ॥ ౯ ॥

దేశభక్తిః

ఉమానాథస్తవోపాస్యః సర్వత్యాగీ చ శక్జురః ।  
ధనజీవనసౌఖ్యాని న సన్త్యాత్మసుఖాయ తే ॥ ౧౦ ॥

బలిస్వరూపో జనితోఽసి మాతు-

శ్చాయా విరాజస్తవ యః సమాజః ।

విపన్నచణ్డాల దరిద్రమూర్ఖా-

స్తద్దక్షమాంసాన్వితబాన్ధవాస్తే ॥ ౧౧ ॥

ఉచ్చైర్వచో బ్రూహి సఘైర్యగర్వో

“భ్రాతా మదీయః ఖలు భారతీయః ।

స బ్రాహ్మణో వాస్త్యథవాతిశూద్రః

స నిర్ధనో వాస్తు నిరక్షరో వా ॥ ౧౨ ॥

మమేశ్వరో భారతదేవదేవ్యో

మాతుః శుభం యత్కుశలం మదీయమ్ ।

దత్త్వా బలం మే బలినీ పునస్త్యం

మాం మాతరితం పురుషం విధేహి ॥ ౧౩ ॥

గ్రస్యతే మృత్యునా జన్తరేకవారం స్వజీవనే ।

మాతురున్నతయే తస్మాత్సాహసం కురు సాహసమ్ ॥ ౧౪ ॥

ద్యౌరుత్తమా భారతభూర్మమేయం

దోలాస్వరూపా మమ బాల్యకాలే ।

యూనస్తథా సున్దరనన్దనం చ

వారాణసీయం మమ వృద్ధభావే ॥ ౧౫ ॥

తూష్ణిం రహః సిక్తతుషారసమ్పత్

సమ్పర్కతః పాటల-కుజ్జులనామ్ ।

వికాసవత్ విశ్వచారధారాం,

ప్రభావితా భారతభావవృద్ధైః ॥ ౧౬ ॥

ఆప్లావ్యతే విశ్వమదమ్యశక్త్యా

వినా నినాదం ఖలు భారతేన ।  
 ద్రువం నవీనం యుగమావిరాస్తే  
 న జ్ఞాయతే తు ప్రభవః కుతస్యః ॥ ౧౭॥

నాశోన్ముఖం నః కిము భారతం స్యా-  
 దహో తదాధ్యాత్మికతావినాశః ।  
 గతా ద్రువం ధర్మసహానుభూతి-  
 ర్మృతా సదాచారవార్తా ! ॥ ౧౮॥

వినాశితాదర్శజగత్ప్రభావతా  
 ప్రతిష్ఠితా చాశు విలాసితా భవేత్ ।  
 ప్రతారణా పాశవికం బలం విధి-  
 ర్ధనం పురోధా బలిరస్మదాత్మన ! ॥ ౧౯॥

న భారతం రుద్ధసమున్నతి స్యా-  
 న్న చైతి నిద్రావశతామిదాసీమ్ ।  
 శక్తిః పునః కాలమిమం విజేతుం ।  
 సన్వక్తనిద్రః ఖలు కుమ్భకర్ణః ॥ ౨౦॥

ఊర్జస్వికాలాయసనిర్మితాభి-  
 ర్వజ్రం వపుః స్నాయుశిరాభిరస్తు ।  
 సేవార్థమస్మత్ప్రియమాత్మభూమే-  
 రీహా బలం చాస్తు యద్వితీయమ్ ॥ ౨౧॥

అనేన సద్యత్నపరా భవేమ  
 ప్రాప్తుం వయం విశ్వరహస్యబోధమ్ ।  
 ఉదన్వదన్తస్తలమభ్యుపేమ  
 ప్రాణవ్యయేనాప్యదయార్థసిద్ధ్యై ॥ ౨౨॥

కాలోఽయం కఠినశ్రమస్య భవతో భ్రాతర్వచః శ్రూయతా-  
 ముత్థాయ ద్రుతమారభస్వ సమయే మన్యేఽతినిద్రా తవ ।  
 మాతా ప్రాప్తనిజాసనా బలవతి తన్మాభిభూతా మనాక్  
 తస్యా ఆయతిరుజ్జ్వలా పరమసౌ యుష్మత్ప్రియత్నాశ్రయా ॥ ౨౩॥

భవిష్యన్మహాదాభారతం కర్తుమీహా  
 యది స్యాదుపాయత్రయం సంవిధేయమ్ ।

అదమ్యం బల నిర్మితిః సజ్జశక్తే-  
 ర్వికీర్ణా సమీహా తథైకత్వసూత్రా || ౨౪ ||

ఆయాస్తు మిత్రాణి భవన్తు వీరా  
 బహిర్వినిర్గత్య నిజాన్ధకూపాత్ |  
 విధాయ దృష్టిం పరితో విశాలాం  
 పశ్యన్తు రాష్ట్రాణి కథం ప్రయాన్తి || ౨౫ ||

ప్రేమాస్తి చేన్మానవజాతిమాత్రే  
 స్వజన్మభూమౌ చ తథా త్వదీయమ్ |  
 ఆయాహి గన్తుం పురతో న పశ్చాద్  
 యతామహే సత్తమలక్ష్యసిద్ధ్యై || ౨౬ ||

తుదస్తు సుహృదః సర్వే రుదన్తు తవ బాన్ధవాః |  
 శ్రేయసీ న గతిః పశ్చాన్నిత్యమగ్రగతిర్భవేః || ౨౭ ||

ఉపేక్ష్యతే యజ్జనతాజనార్దనో  
 మహత్తదంహః క్రియతే నిరన్తరమ్ |  
 ధ్రువం హి తన్నః పతనస్య కారణం  
 న విస్మరాతో జనతాసమున్నతిమ్ || ౨౮ ||

నిష్ఫలా రాజనీతిః స్యాత్సముదాయకృతేన యా |  
 తత్తచ్ఛిక్షాన్నవాసానాముపాయాన్ పరిచిన్తయేత్ || ౨౯ ||

న తాదృశే విశ్వసిమీశ్వరేఽహం  
 యో మహ్యమన్నం న దదాతి భూమౌ |  
 ప్రయోజనం స్వర్గసుఖేన కిం మే  
 శిక్షాన్నశూన్యా యది భారతీయాః || ౩౦ ||

ఈర్ష్యాం ద్వేషం పరిత్యజ్య సహావ్యైర్భవ సోద్యమః |  
 స్వదేశబంధువర్గార్థమిదమావశ్యకం పరమ్ || ౩౧ ||

ఉత్థాయ ధారయ ధురం త్వరితం జగత్క్యాం  
 జానాసి జీవితమిదం క్షణభంగురం తే |  
 జాతోఽసి యత్కిమపి లక్ష్య త్యజ స్వకీయం  
 జాతాః స్థితాః కతి న వా పశవో మ్రియన్తే || ౩౨ ||

భయం పుత్ర! పరిత్యజ్యానిశమగ్రేసరో భవేః |

నిరీభకా ఏవ శోభన్తే నరాః కేసరిణో యథా || 33||

విముక్త్యై దేశస్య ప్రయతనపరోఽథాస్య జగతో  
భవ, త్వయ్యేవాస్తే శృణు సకలసేవాభరధృతిః |

ఉదేత్స్వన్త్రోశ్యతిః సతతమధిజీవాత్మనిహితం  
రుచిర్వేదాన్తస్య ప్రతిగృహమిదానీం ప్రవిశతు || 34||

ఆదౌ సమాలావితమస్తు భావై-  
రాధ్యాత్మికైరనున్నతభారతం నః |

తతోఽను సామాజిక రాజకీయ-  
విచారధారాభిరుదేతు కార్యమ్ || 35||

ఆజీవనం భవత కార్యపరా, భవత్సు  
స్థిత్యాద్య మృత్యుమను చాపి భవేన్మమాత్మా |

ఆయాతి యాతి నను పార్థివజీవనం నో  
నిత్యాని కిం విభవమానయశఃసుఖాని ? || 36||

ద్వావేవ భవదాదర్శౌ సేవా త్యాగస్తథా తయోః |  
చేదే భారతేన తాదాత్మ్యం శేషం సమృత్యుతే స్వయమ్ || 37||

అఖిలషసి యది త్వం భారత! స్వాం సమృద్ధిం  
వికీర జగతి సర్వం రత్నజాతం స్వకీయమ్ |

అపరజనపదేభ్యః ప్రాప్తుమిచ్ఛేర్మద్యదుచ్చం  
గ్రహణమథ చ దానం తౌకికో ధర్మమార్గః || 38||

ప్రత్యగ్గతౌ యదభవన్మమ హార్దపాత్రం  
తీర్థం పవిత్రమధునా మమ భారతం తత్ |

ప్రత్యాగతోఽత్రజరజః శిరసా వహామి  
పుణ్యో వహన్నిహ విభాతి కథం సమీరః || 39||

విశ్వాసో బలం చ  
ఆనన్దం బలమేవ స్యాత్ప్రరో ధర్మః పరేశ్వరః |

దౌర్బల్యం పరిహర్తవ్యం దాస్యేన చ సహాత్మనః || 40||

బలం జీవనం దుర్బలత్వం చ మృత్యు-  
ర్బలం శాశ్వతం స్యాదలం సిద్ధిబీజమ్ |

బలం సౌఖ్యకృద్ దుర్బలత్వం చ దుఃఖం

బలాన్యర్జయధ్వం బలాన్యజయధ్వమ్ ॥ ౪౧॥

“బద్వోఽస్మి మూర్ఖోఽస్మి చ దుర్బలోఽస్మి”

త్వయోచ్యతే చేత్తవ దుర్భగత్వమ్ ।

దౌర్బల్యచింతా న సఖే విధేయా

ప్రత్యాత్మసంస్థం బలమావిరస్తు ॥ ౪౨॥

బలం పరం జీవనమార్గదర్శకం

క్రియాప్రధానే జగతీహ సర్వశః ।

పరిత్యజేద్దుర్బలతానుసారతాం

సముద్యమే సా ప్రతిబంధికా యతః ॥ ౪౩॥

శ్రద్ధత్య యూయం మమ వీరమిత్రా-

ణ్యత్రాగతా ఉన్నతకార్యహేతోః ।

క్షుద్రశ్వశబ్దాదథవాపి వజ్రా-

దభీరవః కర్మ నిజం కురుధ్వమ్ ॥ ౪౪॥

తేజస్వినో జనా అథా శ్రద్ధావంతో బలాన్వితాః ।

నిర్మలాంతా అపేక్ష్యంతే పురుషాస్తు సపౌరుషాః ॥ ౪౫॥

సర్వోఽపి దోషాః ప్రభవస్త్వశక్తే-

రశక్తిరంహఃకరణేఽపి శక్తా ।

స్వార్థస్య మూలప్రభవోఽప్యశక్తి-

ప్రయైవ లోకాః కలహే ప్రవృత్తాః ॥ ౪౬॥

భ్రాతర్వృథాయం భవదశ్రుపాత-

స్త్వయ్యేవ నాస్తే నిహితం బలం కిమ ? ।

స్వాం చేద్విజానాసి బలిష్ఠ! శక్తిమ్ ।

సర్వం జగత్త్వత్పదలగ్నమేవ ॥ ౪౭॥

సప్రేమభాషైః సబలైర్మనుష్యైః

సత్యానురాగైరథునాస్తి కార్యమ్ ।

ప్రతారకైః కిం క్రియతే సుకార్యం

తస్మాత్సఖే దర్శయ పౌరుషం తే ॥ ౪౮॥

శైత్యం క్షుధా పార్థివజీవనం చ

న కిఞ్చిదీశో బలనాయకో నః ।

అదమ్యవిశ్వాససహానుభూతి

ఆస్తాం పురస్తాదనిశం పురస్తాత్ || ౪౯ ||

కదాపి పశ్చాన్న విలోకనీయం

చిన్త్యం న “కర్తవ్యపథే పతేత్కః” |

నిత్యం వయం భోః పురతో వ్రజామః

కశ్చిత్పతత్యన్యతరోఽభ్యుపైతి || ౫౦ ||

అసీమధైర్యం చ సముద్యమశ్చ

మహాంశ్చ కార్యక్షమతా గుణోఽపి |

ఆజ్ఞాకరత్వం మిలితాని సన్ని

వ్యక్తేశ్చ రాష్ట్రస్య యశస్కరాణి || ౫౧ ||

అపేక్ష్యతే వ్యక్తిబలిష్ఠతాదౌ

శ్రద్ధాథ లక్ష్యం ప్రతి తత్పరత్వమ్ |

ఏతత్సమగ్రం త్వయి విద్యతే చే-

త్కశ్చాప్యవయేత్త్వాం నిజకార్యమార్గాత్ || ౫౨ ||

త్యాగః దానశీలతా చ

శ్రూయతాం నిశ్చితే మృత్యావాదర్శోఽస్తు మహాంస్తవ |

వరం మృత్యుముఖే వాసో మహాదర్శస్య పాలనే || ౫౩ ||

వికీరతితరాం కోఽస్మింల్లోకే ప్రకాశపరమ్పరాం ?

గతయుగగతో ధర్మస్త్యాగః పునః సముదేష్యతి |

జగతి సదయాః స్వాత్మోత్సర్గప్రసక్తహృదో ధ్రువం

బహుజనహితశ్రద్ధా బుద్ధాః శతం ప్రభవన్తపి || ౫౪ ||

నిస్వార్థః సర్వదా కర్మణ్యధికం ఫలమన్నుతే |

తథా త్వాచరణం కర్తుం నరా ధైర్యం న కుర్వతే || ౫౫ ||

ఆస్తే జీవనమేవ భిక్షురమిదం తుచ్ఛోఽభిమానస్తథా

యత్సాంసారికభోగజాతమఖిలం నానావిలాసాన్వితమ్ |

యో జీవేదపరార్థసాధనకృతే తస్యైవ జన్మోజ్జ్వలం

ప్రాణన్తోఽపి మృతోపమాః ఖలు నరా యే స్వార్థినః కేవలమ్ || ౫౬ ||

కల్యాణాయ స్వరాష్ట్రమ్య సర్వస్య జగతస్తథా |

స్వాత్మోత్సర్గవిధేరయన్మహాత్కార్యం న విద్యతే || ౫౭ ||



హిందో స్వాభావికీ శ్రద్ధా జీవితం శాశ్వతం తవ ।  
 తదర్థం చిన్తితః కస్మాత్కల్యాణం జగతాం వరమ్ ॥ ౫౮॥  
 కల్యాణం జగతాం విధాతుమనిశం వాఙ్మన్త్రియే సజ్జనా-  
 రతే సమృత్సుఖలాభమానయశసామీహం త్యజన్తు ద్రుతమ్ ।  
 తేషాం పోట్టలికాం విధాయ సహసాఽగాధే ఊపస్త్యమ్బుధౌ  
 కుర్వస్త్యీశపదామ్బుజం స్వశరణం వాక్యం సతామీదృశమ్ ॥ ౫౯॥  
 ఔదార్యం ప్రియతాపి జన్తుషు భవేన్మిత్రేష్యమిత్రేషు చ  
 స్వాస్తేఽనన్తసహానుభూతిరనిశం దుఃఖాభిభూతే జనే ।  
 సద్విద్యాధనసమ్పదన్వితనరేఽసూయానివృత్తిస్తతథా  
 దోషావిష్కరణాద్విరక్తిరపరస్వైతత్సతాం లక్షణమ్ ॥ ౬౦॥  
 సేవా  
 ప్రతిష్ఠితశ్చారుశరీరమన్దిరే  
 త్వయాత్మదేవః సతతం నిషేవ్యతామ్ ।  
 ప్రభుర్న చేత్త్వం ప్రభుమత్ర సేవితుం  
 ప్రయోజనం తేఽస్తి కిమన్యమన్దిరైః ॥ ౬౧॥  
 నారీం నరం చాఖిలజీవలోకం  
 సేవస్వ నారాయణభావతస్త్యమ్ ।  
 దయాప్రదానే నను కోఽసి తేషాం  
 సేవాప్రదానం చర ధర్మమర్మ ॥ ౬౨॥  
 శివం సఖే వన్దితుమీహసే చిరం  
 శివాత్మజానాం క్రియతాం సమర్చనమ్ ।  
 సమ్పూజయేద్యః పరమేశపుత్రకాన్  
 స ఏవ సాక్షాజ్జగదీశపూజకః ॥ ౬౩॥  
 దుర్భిక్షదుఃఖగదపీడితలోకశోకం  
 హర్తుం ప్రయాత భువనే భువనేశతుష్ట్యై ।  
 ప్రాణవ్యయాదపి జనాః సుఖినః క్రియంతాం  
 జాతా హి పశ్యత వృథా శతశో మ్రియన్తే ॥ ౬౪॥  
 ఉచ్చైః స్థితః కరగుహీతపణో వినోదా-  
 న్యా బ్రూహి “భిక్షుక గృహాణ దయాపరోఽహమ్ ।”

దాతా భవత్యుపకృతోఽత్ర పరం గ్రహీత్రా  
 సాభాగ్యమేతదిహ తే స్వసహాయకర్తుః ॥ ౬౫ ॥  
 ఈశః స్థితో దలితదుర్బలదుఃఖితేషు  
 యేఽర్హన్తి నేవనమలం ప్రియభాన్ధవాస్తే ।  
 తాన్మృగయసే కథమోశమన్యం  
 గజ్ఞాతటి ఖనితుమిచ్ఛతి కోఽపి కూపమ్ ॥ ౬౬ ॥  
 యావజ్జనాః సన్తి సహస్రశోఽన్యే  
 శిష్యావిహీనాశ్చ బుభుక్షితాశ్చ ।  
 అర్థే న తేషాం యది శిషిః సో  
 తదా కృతఘ్నాత్ఫలు ధిగ్గిగస్మాన్ ॥ ౬౭ ॥  
 దుర్గతాన్విక్ష్య యత్స్వాంతం ద్రవీభవతి తత్క్షణాత్ ।  
 స మహాత్మా స్తుతేః పాత్రం నిర్వికారస్త్యసజ్జనః ॥ ౬౮ ॥  
 పరోపకారః సత్కార్యం యద్యపి స్యాత్సకారణః ।  
 శివజ్ఞానాజ్ఞీవనేవా కార్యం పుణ్యతమం పరమ్ ॥ ౬౯ ॥  
 న కేవలం మూర్తిషు విద్యతే శివః  
 పరం దరిద్రేషు చ దుర్గతేషు చ ।  
 శుభాకృతిర్నిర్మల ! తత్కృతే కృతా  
 సమర్చనా సారమతోఽవధార్యతామ్ ॥ ౭౦ ॥  
 యావజ్జీవసమష్టికారణవశాదేకో మహాకాశవత్  
 యావద్వర్గవిభిన్నజాతిషు తతో యో దీనహీనేషు చ ।  
 యో దుష్టేషు చ దుఃఖితేషు చ పునర్వాప్తః సమానోఽనిశం  
 తస్యోరాధనహేతునా జనితతో కష్టం సమీహే మహత్ ॥ ౭౧ ॥  
 ప్రేమ తథా నిఃస్వార్థతా  
 మయానుభూతం నిజజీవనేఽస్మి-  
 న్నిర్వాణజమన్తఃకరణం నరాణామ్ ।  
 సద్భావనా శాశ్వతికం చ హార్దం  
 జేతుం జగత్సర్వమలం త్రయం స్యాత్ ॥ ౭౨ ॥  
 ఏకోఽపి యుక్తస్త్రిగుణైరమీభిః  
 సహస్రశోఽపి చ్ఛలనాపరాణామ్ ।

నృణాం పశూనామపవిత్రమర్థం

భవే భవేన్నాశయితుం సమర్థః ॥ ౭౩॥

అస్మదాశావలమ్బోఽస్తి హీనదీనజనాః పరః ।

ఏత ఏవ నితాన్తం హి యాన్తి విశ్వాసపాత్రతామ్ ॥ ౭౪॥

విశ్వాసస్తీవశ్వరే కార్యే న చ్చలేన ప్రయోజనమ్ ।

పరదుదుఃఖైర్దుఃఖితానాం భవేదీశః సహాయకృత్ ॥ ౭౫॥

భవ్యో నిఃస్వార్థభావోఽత్ర సదాచారో విభావ్యతే ।

పరం స్వార్థపరత్వం చ దురాచారో విచార్యతే ॥ ౭౬॥

వసునా యశసా చ విద్యయా

ప్రియతాయాః సఫలత్వమాప్యతే ।

చరితేన సతా విదార్యతే-

౭దమనీయా నను భిత్తిరాపదామ్ ॥ ౭౭॥

సాఫల్యస్య రహస్యం స్యాదహమ్భావాన్నివర్తనమ్ ।

తేన సిద్ధ్యన్తి కార్యాణి ప్రభావోఽపి మహాన్భవేత్ ॥ ౭౮॥

విస్తారో జీవనం ప్రోక్తం సజ్కోచో మృత్యురేవ చ ।

స్నేహ ఏవాన్తి విస్తారః స్వార్థః సజ్కోచ ఉచ్యతే ॥ ౭౯॥

ప్రేమైవ నో జీవనధర్మ ఏకో

యః స్నిహ్యతి ప్రాణితి స ప్రకాశమ్ ।

యః స్వార్థసక్తః స మృతోఽస్తి జీవనం

స్నేహేన మృత్యుశ్చిరజీవితత్వమ్ ॥ ౮౦॥

ధార్యతే యద్వదస్మాభిః శ్వాసోచ్ఛ్వాసేన జీవితమ్ ।

తథైవాహేతుకం ప్రేమ భవేజ్జీవనకారణమ్ ॥ ౮౧॥

చరిత్రహీనత్వమవాప్య లోకా

ధర్మం గతప్రాణమకారుర్పరద్య

అపార్థహార్దం చరితం త్వపేక్ష్యం

సౌహార్దభావః కులిశప్రభావః ॥ ౮౨॥

పవిత్రతా చేతసి ధైర్యమగ్ర్యం

తథా స్వధర్మాధ్యవసాయతా చ ।

గుణత్రయం స్యాత్సఫలత్వహేతు-

స్తథాపి సర్వోపరి హర్దభావః ॥ ౮౩॥

శిష్య

మానవాస్త్రఃస్థితాయాస్తు పూర్ణతాయా వికాసితా ।

సచ్ఛిష్యా ప్రోచ్యతే సద్భిర్నో చేచ్ఛిష్యా నిరర్థికా ॥ ౮౪॥

యా స్వావలమ్బం న దదాతి శిష్య

“శిష్యాభిధానం” కథమాప్పుయాత్సా ।

విద్యార్థినః పాఠగృహేష్వజ్జీర్ణ-

రుజాధునాక్రాంతతయా విశ్చిర్రాః ॥ ౮౫॥

సాధారణేష్వథ పునర్వనితాసమాజే

శిష్యాసమః కిమపరోఽస్తి పరోపకారః ।

విద్యాబలం ప్రసృతమత్ర యదా ప్రతీచ్యాం

లోకోన్నతిః సమభవత్పరితస్తదాసీమ్ ॥ ౮౬॥

మస్తిష్కం పరిపూరితం యది భవేదావేదనారాశిభిః

సమ్పాధానుభవో వినా పరిణమేత్తత్కేవలం సక్కరే ।

సాఙ్కర్యేణ భవేదశక్తిరనిశం నాశోన్ముఖీ, త్వం తతః

శిష్యామాశ్రయ సచ్ఛరిత్రనరతాధీపాకవిద్యాకరీమ్ ॥ ౮౭॥

స్త్రీశిష్య

న స్యాత్ప్రీణాం సుధారేణ వినా సంసారమఙ్గలమ్ ।

ఏకపక్షాః పక్షిణః కిముద్ధయన్తే విహాయసి ॥ ౮౮॥

స్వోపజ్ఞమార్హైర్మహిలాః స్వకీయాః

కుర్వన్తు సర్వాః సరలాః సమస్యాః ।

నాన్యస్తదర్థం యతతాం స్త్రియః కిం

న భారతీయాః సుతరాం సమర్థాః ॥ ౮౯॥

స్యాదాద్యశక్తేర్జగతో జనన్యా

వినోన్నతిం నోన్నతిరద్య నృణామ్ ।

ఇత్యేవ హేతోః కిల రామకృష్ణై-

ర్గురుకృతా స్త్రీ పరిపూజితా చ ॥ ౯౦॥

సావిత్రీ దమయన్తి చ సీతా చ జనకాత్మజా ।

ఆదర్శభూతాస్తాః సన్ని శృణు భారత! భారతోమ్ || ౯౦||

యస్మిన్సమాజే కిల భారతీయే

జగత్సామాన్యగుణాన్వితాయాః | |

జాతా జనిః సా జనకాత్మజాయా

జానాతి కర్తుం లలనాదరం సా || ౯౧||

ఆసీత్ స్త్రీణాం జ్ఞానలాభాధికారః

పూర్వం కస్మాదద్య తా వఞ్చితాః సుః |

యద్వత్సక్తా బ్రాహ్మణైరన్యవర్ణా-

స్తద్వన్నార్శశిష్యున్నసర్వాధికారాః || ౯౩||

పూర్వం చాసీదగ్నిహోత్రాదికార్యే

సాకం పత్యా స్థిత్యపేక్షా వధూనామ్ |

అద్యత్వే తా హస్త నార్హన్తి గేహే

శాలిగ్రామస్పర్శమాత్రం విధాతుమ్ || ౯౪||

కుత్రాపి శాస్త్రే విహితం కిమస్తి

“స్త్రీ జ్ఞానభక్త్యోరధికారశూన్యాః” |

సీతా పదాఙ్కానుకృతిః పరం తత్

సమున్నతేరద్య విశేషమార్గః || ౯౫||

నిష్ఠన్తి నారీరనిశం నరా యే

తాసాం కృతే విహితం కిమస్తి ?

షిప్తాః పరం తాః స్మృతికారబాలైః

“స్వాతన్త్ర్యహీనా” “నరకస్య పన్థాః” || ౯౬||

యది స్యుర్భ్రుణితాః కీటా ఇవ నార్యస్తతః కథమ్ |

మనునోక్తం యత్ర నార్యః పూజ్యన్తే తత్ర దేవతాః || ౯౭||

పాశ్చాత్యకృత్యనుకృతిర్యది భారతస్య

నారీజనేన విహితా త్యజతా స్వలక్ష్యమ్ |

తాభిః స్పృహేవ భవితాఽవనతిర్నరాణాం

సర్వో భవిష్యతి పునర్విఫలః ప్రయత్నః || ౯౮||

ధర్మః

న కోఽపి ధర్మో “నరదివ్యభావం”

యథోచ్చక్రైర్గాయతి హిస్తుధర్మః ।  
 స ఏవ చిత్రం బత! దుర్బలేషు  
 పాదప్రహార కురుతే నితాంతమ్ ॥ ౯౯ ॥

ఆదర్శేఽస్మిజ్ఞోవనే మానవానాం  
 శిక్షా భక్తిజ్ఞానయోగత్రయస్య ।  
 ధర్మాణాం సల్లక్ష్యమేతత్సమేషాం  
 వేదాన్తస్తత్పిండధ్యే స్యాత్సమర్థః ॥ ౧౦౦ ॥

స్పర్శాస్పర్శౌ నాస్తి హిస్తుత్వచిహ్నం  
 సంస్కారోఽయం కేవలం నిన్దనీయః ।  
 దృష్టం నామ క్వాపి శాస్త్రప్రమాణం  
 సామాజిక్యాస్తూన్నతేర్విషు ఏషః ॥ ౧౦౧ ॥

న ధర్మదోషోఽస్యథవత్త్ర కోఽపి  
 పాఖణీనో యచ్ఛలనాపరాశ్చ ।  
 పరార్థనామ్నా వివిధైరుపాయైః  
 ప్రతారయన్తి చ్చలశూన్యచిత్తాన్ ॥ ౧౦౨ ॥

పురాణధర్మాత్తు పురోహితానాం  
 త్యాగాదభవేదుత్తమహిస్తుధర్మః ।  
 తేనాథ పాశ్చాత్యసమాజవర్గః  
 ప్రభావితః స్యాదితి నిశ్చయో మే ॥ ౧౦౩ ॥

ధర్మం వినాస్మాకసమాజవర్గో  
 భవేదరణ్యం పశుభిర్వికీర్ణమ్ ।  
 భోగా విలాసా న మనుష్యధర్మో  
 జ్ఞానం పరం జీవనసాధ్యముచ్చైః ॥ ౧౦౪ ॥

ధర్మస్త్యలౌకికోపాయః పశుర్యేన నరాయతే ।  
 నరాశ్చాపీశ్వరాయన్తే వినా ధర్మం నరః పశుః ॥ ౧౦౫ ॥

ప్రత్యక్షం శాశ్వతం యత్ప్రకటయతి పునర్జీవనం మానవానాం  
 జ్ఞానాదజ్ఞానసాన్తం పశుమపి మనుజం ద్రాక్కరోతి ప్రభావాత్ ।  
 తం సాక్షాదీశ్వరేయం విపరిణమయతి స్వేన్ద్రజాలాదివాన్తే  
 ధర్మః కిం కిం న కుర్యాజ్జగదుపకృతయే కల్పవృక్షేణ తుల్యః ॥ ౧౦౬ ॥

సర్వగం పరమం తత్త్వం నాసి చేద్ ద్రష్టుమీశ్వరః ।  
అధ్యాత్మజ్ఞానసూర్యస్య నోదయస్తవ మన్దిరే ॥ ౧౦౭॥

త్వయాశ్వరో యః సకలేఽపి విద్యతే  
న బుధ్యతే చేదియమజ్ఞతా తవ ।  
సమగ్రమేకం యది భిన్నతా కుతః  
పరం హితత్వం ప్రతి జీవమన్దిరమ్ ॥ ౧౦౮॥

“ఈశ్వరః ఖలు జగత్ప్రీతా” స్వయం  
ప్రార్థనాసు భవతేదముచ్యతే ।  
ప్రత్యహం వ్యవహృతౌ పరం పరం  
మన్యసే న కిమితి స్వభాన్దవమ్ ॥ ౧౦౯॥

త్వమంశభూతోఽస్యవినాశివస్తునః  
సమష్టిరేషాప్యవినాశినీ మతా ।  
అతః స్వకీయాం ప్రకృతిం విభావయన్  
సమష్టినేవామిహ కర్తుమర్హసి ॥ ౧౧౦॥

మానవే మానవే మాన్యా దివ్యతా యాదితః స్థితా ।  
ప్రకటీకరణం తస్యా ధర్మ ఇత్యుచ్యతే బుధైః ॥ ౧౧౧॥

నోఽఘ్నిర్వాదా నాపి సిద్ధాన్తధారా  
నాప్యస్మాకం చారునానామతాని ।  
ధర్మః, కిన్తు స్వానుభూతేరవాప్తిః  
కిం చైతస్యాః కార్యజాతే ప్రకాశః ॥ ౧౧౨॥

మూర్తిర్గ్రాహ మన్దిరే ప్రార్థనాయాః  
సిద్ధిప్రాప్త్యై కేవలం సన్త్యపాయాః ।  
సాక్షాత్కారః స్వాత్మనో దివ్యతాయా  
ఉచ్చైర్ద్యేయం యా హి నిత్యం పురస్తాత్ ॥ ౧౧౩॥

యదా సన్తోషః స్యాత్క్షణికసుఖతుచ్ఛేన జగతా  
ఘృణా దృష్ట్యా లోకే కపటపరిపూర్ణా వ్యవహృతిమ్ ।  
యదా చ ద్వేషః స్యాదన్మతవచనే నాస్తికజనే  
తదా ధర్మాపేక్షం భవతి ఖలు సశ్రద్ధహృదయమ్ ॥ ౧౧౪॥

అవాప్య జ్ఞానమీశస్య చిన్తనం తస్య నిత్యశః ।

ప్రత్యక్షం తేన సమ్భాషా ప్రోచ్యతే ధర్మలక్షణమ్ ॥ ౧౧౫॥

స్నేహః సమూర్ఠసంసారే స్థితప్రాణిషు నిర్మలః ।

ఉదారతా తథా తేషు ధర్మస్య నికషః స్మృతః ॥ ౧౧౬॥

పావిత్ర్యం నిర్మలత్వం సుకృతితతిరతిః సర్వభూతానుకమ్పా

ధర్మస్యైకస్య సమృన్న ఖలు సమభవన్ కిం చ సర్వత్ర సన్తః ।

“అన్యే లుప్యన్తు ధర్మా మమ భవతు పునః సర్వధర్మప్రధానో”

యద్యేవం కోఽపి వాఙ్చత్యఖిలజనదయాపాత్రమేతం ధిగస్తు ॥ ౧౧౭॥

శ్రూయతామధునా మిత్ర! ధర్మ-భేదో వినజ్జ్యతి ।

సర్వధర్మపతాకాసు వచ్చనం లిఖితం భవేత్ ॥ ౧౧౮॥

“సహయోగో విరోధో న” “స్వీకృతిర్న వినాశనమ్” ।

“శాన్తిః సమన్వయశ్చాపి” “న కలిర్న మతే భిదా” ॥ ౧౧౯॥

మతాని శాస్త్రాణి చ మన్దిరాణి

క్రియాకలాపాః సమనుష్ఠితీశ్చ ।

యదఙ్గభూతాని స ముక్తిలాభో

ధర్మస్య సర్వస్వమిదం బ్రువన్తి ॥ ౧౨౦॥

ధర్మాశ్రయం త్వం కలహం న కుర్యా

అజ్ఞానమూలః కలహోఽనిశం స్యాత్ ।

అసారతత్త్వాశ్రయమేవ నూనం

కిం ధార్మికస్యాస్తి కలేర్న బీజమ్ ॥ ౧౨౧॥

పావిత్ర్యమాధ్యాత్మికతా విధాతుం

స్వం నీరసం దూరమితో యదైవ ।

తదైవ ధర్మే కలహో భవన్తి

భవత్యశాన్తిశ్చ జగత్యనన్తా ॥ ౧౨౨॥

న వైదికాస్తాస్త్రికాశ్చ న చ వేదాన్తినో వయమ్ ।

పౌరాణికాస్తథా న స్యః కేవలం “స్పృశ మా” వయమ్ ॥ ౧౨౩॥

ధర్మోఽస్మాకం శిష్యతే పాకగేహే

దేవోఽస్మాకం పాకపాత్రస్వరూపః ! ।

ధ్యేయం చాస్తే “మా పవిత్రం స్పృశేర్మా”-

మిత్రం సర్వే స్వాత్మనాశం వ్రజామః ! ॥ ౧౨౪॥



ధర్మోపదేశస్తు బుభుక్షితానాం

వైధేయతా స్యాదథ వా ప్రమాదః ।

రిక్తోదరాణాం కిము ధర్మభావః ?

క్షుత్పిడితాంస్తోషయ భోజనేన ॥ ౧౨౫॥

వ్యష్టేర్యథా జీవనలక్ష్యమేకం

తథా సమష్టేరపి నిశ్చితం స్యాత్ ।

అజీకృతం భారతవాసిభిర్య-

ల్లక్ష్యం పురా తైర్న కృతః ప్రమాదః ॥ ౧౨౬॥

వివిధమ్

భారతమహిమా

ప్రాచ్యాం తు భారతాదేవ సర్వం ప్రాచీనకాలతః ।

ప్రససారాత్ర సంసారే ప్రీతిరానం తపః శివమ్ ॥ ౧౨౭॥

ధర్మస్యావాసభూమిః ప్రభవపదమిదం నిత్యశో దర్శనానాం

నానావీరైః సుధీరైరవిరతమవనాత్స్వస్తికాలాదనాదేః ।

విశ్వప్రేమప్రకర్షః ప్రకృతిమధురిమా మార్దవం భావనానా-

మేభిర్లోకస్య కర్తుం ప్రభవతి సతతం నేతృతాం భారతం నః ॥ ౧౨౮॥

ఆఘాతప్రతిఘాతసంఘటశతైరుద్యత్సమాజప్రథా-

చారాణాం తతిభిశ్చ సంఘాలమభూదాక్రాంతమేత్యారిభిః ।

ఆస్తే ప్రాణబలాన్వితం తదపి యత్తుజ్గద్రిశ్శ్లోపమం

మన్యే భారతజీవనం ఖలు జగత్స్యాద్యన్తశూన్యం ద్రువమ్ ॥ ౧౨౯॥

న జ్ఞాతో గ్రీసదేశోఽభవదవనితలే రోమవారాపి నాసీత్

యూరోపస్థాశ్చ లోకా గహనవనగతా దీర్ఘమాసన్నసభ్యాః ।

ధాన్తవచ్చన్నేతిహాసం జగదిదమఖిలం, దుర్బలా కింవదస్మి

తత్రాసీదచ్చలైస్థిరతరవసతిః సంస్కృతిరాభరతీయా ॥ ౧౩౦॥

ఆదర్శానాం జన్మభూర్విశ్రతానాం

సద్భావానామాకరో భారతం నః ।

అస్మాదేవాధ్యాత్మికజ్ఞానధారా-

పూరః పూర్వం ప్రస్థితౌఽభూజ్జగత్స్యామ్ ॥ ౧౩౧॥

సంసారే పునరప్యస్మిన్పూర్వోఽయం ప్రసరిష్యతి ।

నవజీవనసంకారో ధ్రువం యేన భవిష్యతి || ౧౩౨||

కా పుణ్యభూమిరుచితా జగతీతలేఽస్మిన్  
కిం స్థానమత్ర పరమీశ్వరలాభసిద్ధ్యై ? |

న్యూణాం చ కర్మఫలభోగపదం కిమాస్తే ?

తత్రోత్తరం శృణుత భారతభూరియమ్ || ౧౩౩||

క్షేత్రం కిమస్తి బలశీలదయాగుణానా-

మస్తర్ధ్వశోఽప్యజని యత్ర పరో వికాసః |

జాతా చ యత్ర పరమాత్మవిచారవర్షా

తత్రోత్తరం శృణుత భారతభూరియం నః || ౧౩౪||

మహామహిమమణ్ణితా భవతి భారతీ భూః పురా

సముజ్జ్వలతరా ధ్రువం స సమయోఽచిరాదేష్యతి |

గృహీతజనుషోఽత్ర సంశ్రుతమహర్షయః పూర్వవత్

సమగ్రజగతో జనాన్ సుపథగాన్విధాన్యన్తి తే || ౧౩౫||

(బన్ధనేనా)

ఆనన్దితా భవత బాన్ధవనేవనార్థం

యుష్మాభిరేవ మధురోఽవసరోఽద్య లబ్ధః |

ఆప్లావితం త యేన జగత్సమగ్రం

వృద్ధిం స యాతి ఖలు ధర్మసముద్రపూరః || ౧౩౬||

నిఃస్వాన్నిత్యం దుఃఖితానీశపుత్రాన్

యే నేవస్తే పాపినస్తాపినశ్చ |

తేషాం జిహ్వోగ్రస్థితా భారతీ స్యాద్

దేవీ చాస్తే మానసే శక్తిరూపా || ౧౩౭||

పరార్థం త్యక్తసర్వస్వో ముక్తస్థిష్ఠతి మానవః |

ఇతో భ్రష్టస్తతో భ్రష్టో “ముక్తిర్మే స్యాదితి బ్రువన్” || ౧౩౮||

(ధర్మమహత్తా)

ధర్మః పరో భారతపుణ్యభూమౌ

జాతీయశక్తేరవలమ్బరూపః |

దేశస్య నో జీవనగీతశాస్త్రే

ధర్మః ప్రధానస్వరతాముపైతి || ౧౩౯||

నార్దా వయం త్యక్తుమతః స్వధర్మ-

మాదర్మభూత-స్వబలం కదాపి ।

అసావధానా యది తం త్యజేమ

ప్రతిక్రియా తస్య భవేదదమ్యా ॥ ౧౪౦॥

(భారతస్య అవనతిః)

యస్మిన్దినే “మేచ్చ”పదం ప్రసిద్ధం

ఛిన్నం విజాతీయజనైః సఖిత్వమ్ ।

తస్మిన్దినే భారతభాగ్యసూరో-

ఽప్యస్తాచలం గస్తుమివ ప్రవృత్తః ॥ ౧౪౧॥

(కర్మ అకర్మ చ)

ఆత్మభావవికాసస్య కారణం కర్మసంజ్ఞితమ్ ।

అనాత్మభావో యేన స్యాత్ తదకర్మేతి సంస్మృతమ్ ॥ ౧౪౨॥

సబలాః కార్యకర్తారో విశ్వం జేతుమలం దశ ।

సహస్రశోఽపి వైధేయ న సమర్థా భవన్తి తే ॥ ౧౪౩॥

పశునరత్వమాప్నోతి సత్కర్మవశతః పరమ్ ।

నరః పశుత్వం లభతేఽసత్కర్మవశతోఽవశః ॥ ౧౪౪॥

(స్త్రీ-మహిమా)

జాతాన్యజాతిషు జగత్స్వబలోన్నతిర్యా

సా యోషితాం కిల సుయోగ్యపదస్య లాభాత్ ।

యాధోగతిశ్చిరమభూదిహ భారతేఽస్మిన్

సా శక్తిరూపమహిలాసు నిరాదరేణ ॥ ౧౪౫॥

(మానవోన్నతిః)

సమానాధికారా జనా జీవనే స్సుః

పరం దుఃఖితా జన్మతో జాతిభేదాత్ ।

అతః కర్మణో వర్ణ ఇత్యేవ సత్యం

సమాజోన్నతావస్తి ధర్మోచ్చతత్త్వమ్ ॥ ౧౪౬॥

అయి! కరోరతరం ఖలు జీవనం

తనుతరం క్షణజీవి చ తత్ఫలమ్ ।

పిహితమస్తి తవగ్రమథాప్రభం

తదపి ధీరతయాగ్రసరో భవేః ॥ ౧౪౭॥

ఉత్తిష్ట జాగృహి ద్రాక్ష్యం స్వప్రేనాలం తవాధునా ।  
స్వలక్ష్మప్రాప్తిపర్యంతముద్యమం న పరిత్యజేః ॥ ౧౪౮ ॥

సహానుభూతేరథ కార్యశక్తే-  
రభావ ఏవాస్తి విపన్నిదానమ్ ।  
దోషం తమాదౌ పరిహృత్య శీఘ్రం  
కురుష్య కార్యక్షమమాత్మదేహమ్ ॥ ౧౪౯ ॥

అసీమశక్తిర్పిహితా శివేన  
వ్యక్తౌ విజానాతి నరః కథం తామ్ ।  
సర్వేఽపి తుల్యావసరం లభంతాం  
బలీయసీతః పరమేశ్వరేచ్ఛా ॥ ౧౫౦ ॥

విజయః ప్రకృతేరస్యా ముఖ్యం లక్ష్యం నృజన్మనః ।  
న జాతో మనుజో జాతు గన్తుం ప్రకృతిదాసతామ్ ॥ ౧౫౧ ॥

సశ్రద్ధకర్మతజనస్య ససీమబుద్ధ్యా  
విజ్ఞానభౌతికవిచారవశాలతాయాః ।  
కర్తుం సమన్వయమహం హృదయం సమీహే  
గమ్భీరమభిరివ యచ్చ నభో విశాలమ్ ॥ ౧౫౨ ॥

సుఖం నరాణాం పురతోఽభ్యుపైతి  
ప్రాయో విపచ్ఛేఖరితోత్తమాఙ్గమ్ ।  
ప్రయోజనం యస్య సుఖేన తస్మా-  
త్స తత్పరః స్యాద్విపదోఽనుగన్తుమ్ ॥ ౧౫౩ ॥

కల్యాణమధ్యాత్మసమాజనీతి-  
త్రయేఽవలమేభత విశుద్ధభావమ్ ।  
సర్వేషు దేశేషుథ సర్వకాలే-  
ష్యభిన్నతా స్మాను చ బాన్ధవేషు ॥ ౧౫౪ ॥

(జ్ఞానమహిమా)  
గమ్యముచ్చతమం తత్త్వం జీవనస్య శ్రుతం స్మృతమ్ ।  
తత్త్వమన్వేషయ భ్రాతః! ధ్రువం లాభో భవిష్యతి ॥ ౧౫౫ ॥

జ్ఞానం పరం ప్రతిగృహం ప్రవిశేదితీత్థం

చక్రం ప్రవర్తయితుమిచ్ఛతి మానసం మే ।  
యేన స్త్రియశ్చ పురుషాశ్చ జగత్సముష్మిన్ ।  
స్వాత్మేషునిర్ణయవిధిం పరిభావయన్తు ॥ ౧౫౬ ॥

(నేవాభావః)

యథాహం భారతీయోఽస్మి తథా సంసారసేవకః ।  
సన్దేహకల్పనాజాలప్రసారోఽత్ర నిరర్థకః ॥ ౧౫౭ ॥

(సదాచారః)

ఆచారవాన్ భవ సుహృద్ బలవాన్కృతాన్త-  
స్యాహ్వానతోఽపి గతభీరమలాన్తరస్త్వమ్ ।  
వ్యర్థైవ ధార్మికవివాదపరమ్పరాఽఽన్తే  
దుష్కర్మజాతమితి కాతరకార్యమేతత్ ॥ ౧౫౮ ॥

(సత్యం ఉపకారశ్చ)

అపకారాదుపకారోఽసత్యాదపి చాతిరిచ్ఛతే సత్యమ్ ।  
అనన్తగుణమేతత్తలు యస్యాన్తే తస్య జీవితం సఫలమ్ ॥ ౧౫౯ ॥

(భారతోన్నతిః)

భారతాభ్యుదయోఽవశ్యం భవితేశవిధానతః ।  
అరుణోదయవేలాసావుత్థాతవ్యం గతా నిశా! ॥ ౧౬౦ ॥

(బలమహత్తా)

శుష్కార్ద గీతాపాఠాత్పదకన్ధకఖేలనం తు భద్రతరమ్ ।  
శక్తేర్మహాత్యపేక్షా, గీతాపఠనం భవేత్తతః సఫలమ్ ॥ ౧౬౧ ॥

(వ్యక్తిమహత్తా)

భ్రాతస్త్వమేహి బలవాననుభూయ “సోహం”  
భస్మీభవిష్యతి మనోమలినత్వమస్మాత్ ।  
జాగర్తి శక్తిరనిశం త్విహ యా ప్రసుప్తా  
త్వం చ ప్రవణ్ణదలమూర్తిరివ స్వయం స్యాః ॥ ౧౬౨ ॥

(దలితవర్గః)

శ్రమికా భారతస్యైతే దలితాశ్చిరకాలతః  
అపూర్వకార్యకర్తారోఽప్యహం తానభివాదయే ॥ ౧౬౩ ॥  
దరిద్రాణాం కుటీరేషు భారతం వసతి ధ్రువమ్ ।

పరమున్నతయే తేషామస్మాభిర్వత కిం కృతమ్ ? ॥ ౧౬౪ ॥

సాంసారికేషు విషయేతషు భవన్త్యసుజ్ఞా  
నిఃస్వా జనాస్తదపి దుర్జనతావిహీనాః ।

తే సన్ని శ్రద్ధహృదయాశ్చలశూన్యభావా  
హింసావిచారరహితా హితకార్యసక్తాః ॥ ౧౬౫ ॥

నిమ్నా జనా జేతృనిపీడనేన  
త్రస్తాః స్వకీయైరవమానితాశ్చ ।  
చిరాత్స్వకార్యప్రసితాస్తథాపి  
శ్రమస్య నాపుః ఫలమద్య యావత్ ॥ ౧౬౬ ॥

(పురాణాభిమానః)  
కేచిద్వదన్త్యవనతేః కిల కారణం నో  
వ్యర్థం మమత్వమతిపూర్వపరమ్పరాసు ।  
జ్ఞాతం భయా పరమిదం విపరీతమేవ  
త్యాగః పురాణవిభవస్య మహాన్స్రమాదః ॥ ౧౬౭ ॥

(హనూమదాదర్శః)  
సర్వదాస్తు తవాదర్శో హనూమాన్బలవాన్సుధీః ।  
జితం మరణం వాస్తు స న దధ్యౌ జితేన్ద్రియః ॥ ౧౬౮ ॥

(జ్ఞానీ భక్తశ్చ)  
అగాధప్రేమహృదయోఽద్వైతానుభవవాన్స్వయమ్ ।  
జ్ఞానీశ్వరేణ తాదాత్మ్యవాంశ్చ భక్తో నిగద్యతే ॥ ౧౬౯ ॥  
నిన్దకో జ్ఞానినో భక్తో జ్ఞానీ భక్తస్య నిన్దకః ।  
ద్వావప్యేతా మతౌ ధూర్తా న భేదో జ్ఞానిభక్తయోః ॥ ౧౭౦ ॥

(ఈశ్వరః)  
యదీశ్వరస్య సత్తాయాం విశ్వాసో విద్యతే తవ ।  
పదే పదే తత్స్మృతిః స్యాత్స్మృతిరేవేశనేవన ॥ ౧౭౧ ॥

యదీశ్వరః స్యాన్నరదేహధారీ  
హానిర్భవేత్కిం తదనన్తశక్తేః ?  
చైతన్యరూపస్య శరీరలాభో  
న బాధకః స్యాత్తదనన్తతాయామ్ ॥ ౧౭౨ ॥

(భక్తిః)

భక్తినిరస్తరమసౌ మనుజుస్తరస్థా

యా కామకాఞ్చనపిధానవశాదదృశ్యా ।

దూరీకురు త్వమిదమావరణం క్షణేన

స్వాస్త్యః స్థితాథ భవతి స్వయమేవ దృశ్యా ॥ ౧౭౩॥

(బంధః)

సౌవర్ణో వాప్యాయసో వాస్తు బంధ-

శ్చేచ్ఛిద్యోః ద్వంద్వం దేవషరాగాద్యపాస్యమ్ ।

హైమో బంధోఽప్యస్తు తుల్యః కఠోరో

దాసో దాసః పూజితస్తాడితో వా ॥ ౧౭౪॥

(ముక్తిః)

అన్వేష్టవ్యా కుత్ర ముక్తిః సఖే! సా

లభ్యా నేహాముత్ర వా మాస్థిరే వా ।

శాస్త్రగ్రంథే వా న మా దుఃఖితో భూ

ర్యస్మాదేకస్తస్వం తదాలమృభూభిః ॥ ౧౭౫॥

(ఉపాసనా)

అనుష్ఠానాని శాస్త్రాణి సమ్ప్రదాయాస్తథైవ చ ।

సాక్షాత్కారస్య సిద్ధ్యర్థం సాధనానీవ కేవలమ ॥ ౧౭౬॥

(అహమ్భావః)

దేహమానససంయోగాదహమ్భావోద్భవో భవేత్ ।

“జానామీ” త్యుపలబ్ధిస్తు ప్రమాణం స్యా”దహం”స్థితౌ ॥ ౧౭౭॥

(వేదమహత్తా)

దృష్టో విరోధో యది వేదవాక్యైః

శాస్త్రం పురాణం న భవేత్ప్రమాణమ్ ।

విశ్వేఽత్ర వేదాననుభాసితం య-

జ్ఞాసీహి వేదోద్భవమేవ సర్వమ్ ॥ ౧౭౮॥

(శిక్షాప్రచారః)

శిక్షా-సంస్థా-మాధ్యమేన ప్రచారః

కర్తవ్యః స్యాత్లోకసాధారణేన ।

గత్వా పశ్చాత్తైరితః ప్రత్యగారం  
బోధవ్యాః స్యుర్బాన్ధవా నిర్ధనాస్తే ॥ ౧౭౯॥

(మూర్తిపూజా)

సాక్షాదియం చేన్న విముక్తిహేతు-  
స్తథాపి నిన్ద్యా న హి మూర్తిపూజా ।  
అద్వైతబోధాగమసాధ్యసిద్ధి-  
యోగ్యం మనః సా కురుతే జనానామ్ ॥ ౧౮౦॥

(అధ్యాత్మమ్)

నరస్య దివ్యాం ప్రకృతిం పురస్తా- ౦  
దుద్ధార్య తజ్జీవనకార్యవృద్ధే ।  
ప్రవేశనీయం కథమిత్సుపాయః  
సక్షేపతో లక్ష్యమిదం మదీయమ్ ॥ ౧౮౧॥

అధ్యాత్మతత్త్వవిభవస్య భువి ప్రసారో  
నిత్యం విధేయ ఇతి భారతధర్మకార్యమ్ ।  
యద్గీక-హలూణ-శక-మోఘల-తుర్కయానైః  
సమ్పిడితం భవదపి స్థిరసంవిదాస్తే ॥ ౧౮౨॥

వైజ్ఞానికావిష్కృతిమాత్రమస్మిన్  
కథం జగత్సర్వై సభ్యతాఖ్యామ్ ।  
మనుష్యజాతౌ కియతీశ్వరస్య  
వ్యక్తిః ప్రమాణం ఖలు సభ్యతాయాః ॥ ౧౮౩॥

ఆత్మావ్యక్తబ్రహ్మ సర్వోఽపి బాహ్యః  
స్వాంతఃసంస్థో యః ప్రకృత్యన్తరాయః ।  
తం సంయమ్య బ్రహ్మభావప్రకాశో  
లక్ష్యం లోకే జీవనస్యోచ్చమాస్తే ॥ ౧౮౪॥

కర్మోపాస్తిజ్ఞానచేతోజయానా-  
మేకోపాయేనాథ వా తైరనేకైః ।  
వ్యక్తికృత్య స్వాత్మనో దివ్యరూపం  
ముక్తేర్లాభం కర్తుమర్హస్యనన్తమ్ ॥ ౧౮౫॥

నయ త్వం మామమ్బు! త్వరితమతిదీప్తం పరపదం



నిశానాథో యస్మిన్మ్యమణిరపి ఖద్యోతసదృశః ।  
 వృథా స్వప్నానేతాంస్తిరయ మమ లీలాస్తసమయే  
 విభిద్యేదం దీర్ఘం నిగడమధునా మోచయ సుతమ్ ॥ ౧౮౬ ॥

వ్యష్టిః పరం బ్రహ్మ విభాగ శూన్యం  
 మాయావశాదేవ పృథక్త్వమేతి ।  
 మాయాపి చైకీభవితం స్వభావా-  
 త్తద్భేదశూన్యం యతతే ప్రయాతుమ్ ॥ ౧౮౭ ॥

“అహం” పూర్ణశక్తిప్రకాశస్వరూపం  
 తథా భావనేయం జననై”రాస”ముక్తమ్ ।  
 స్వరూపం తు సాపేక్షమేతేన సిద్ధయే-  
 దవేషాయుతా శుద్ధసంవిత్కృతః స్యాత్ ? ॥ ౧౮౮ ॥

జ్ఞానాతీతా పూర్ణతా సత్స్వభావా  
 జ్ఞానాజ్ఞానే పూర్ణతాంశస్వరూపే ।  
 సాపేక్షత్వం పూర్ణతాతోఽస్తి నీచై-  
 రజ్ఞానేన జ్ఞానమేతాదృశం స్యాత్ ॥ ౧౮౯ ॥

బద్ధనాత్సదసతోర్విమోచనం  
 ముక్తిరిత్యభిహితా మనీషిభిః ।  
 అస్తు హైమమథవాప్యయోమయం  
 వస్తుతస్తు నిగడం తదుచ్యతే ॥ ౧౯౦ ॥

మాయా సాదిరనాదిర్వా సాంతా సా వ్యష్టిరూపతః ।  
 సమష్టిరూపతోఽనంతా తథానాదిశ్చ మన్యతే ॥ ౧౯౧ ॥

వస్త్రేకమేవ న ద్వైతం చైతన్యం వాప్యచేతనమ్ ।  
 అజ్ఞానాఖ్యా పరం మాయా ద్వైతభేదకరీ భవేత్ ॥ ౧౯౨ ॥

ఆదౌ యదా స్యాద్విషయాక్షయోగో  
 న ద్వైతబోధస్య తదావకాశః ।  
 క్షణే ద్వితీయే సవికల్పభానం  
 సత్యాదిసంవిత్ఫలు నిర్వికల్పా ॥ ౧౯౩ ॥

ఘనాస్థకారః పరితో విసర్పన్  
 దృష్టిం విలుమ్పన్నయమస్తమేతు ।

మృత్యోర్న యన్మృత్యుమథాభిలాషః

“స్వ”-నాశకో నశ్యతు దీర్ఘశాన్త్యై ॥ ౧౯౪॥

ఏకో ముక్తః సర్వవేద్యస్య వేత్తా,

నామ్నా రూపేణాపి హీనః సమానః ।

సాక్షీ సర్వస్వప్నజాతస్య బీజం

మాయాధారో విశ్వరూపోఽయమాత్మా ॥ ౧౯౫॥

తాతో మాతా పుత్రజాయే చ మిత్రం

స్వప్నం సర్వం నాస్తి కిఞ్చిద్యథార్థమ్ ।

యద్యేకస్తవ్యం కః పితా కశ్చ మిత్రం

త్వత్తో భిన్నం నాస్తి సర్వం త్వమేవ ॥ ౧౯౬॥

అధ్యాత్మికత్వం ఖలు నః సమాజే

రక్తప్రవాహోఽమలజీవనస్య ।

ఓజోఽన్వితో యావదసా ప్రవాహో

నిష్కణ్ణకస్తావదయస్య పథాః ॥ ౧౯౭॥

న కోఽప్యభావః పరిపీడయేన్నో

దరిద్రతా మానసదుర్బలత్వమ్ ।

అధ్యాత్మధర్మాశ్రయతాస్తి యావ-

న్నాశోన్ముఖం స్యాత్కిము భారతం నః ॥ ౧౯౮॥

శుద్ధోఽసి పూర్ణోఽసి బలాన్వితోఽసి

యదస్తి పాపం న తవాస్తి కిఞ్చిత్ ।

దౌర్బల్యచింతా న సఖే విధేయా

ప్రత్యాత్మసంస్థం బలమావిరస్తు ॥ ౧౯౯॥

కదాప్యుచ్చైర్గచ్ఛన్నమయజలధేర్వీచివశతో

లుతస్మిచైస్తూర్ణం తదపి నిజధారామనుసరన్ ।

ఇతః శ్రాన్తో మాతః క్షణికసుఖదుఃఖాత్మజగత-

స్తథా దూరాద్ ద్రష్టుం పరమపరతీరం త్వపరతః ॥ ౨౦౦॥

(జనతాజనార్దనః)

త్వత్సమ్ముఖో వివిధరూపధరో య ఈశ-

స్తం సన్త్యజన్ను కుహ మార్గయనే వృద్ధైవ ।

యః స్నేహతత్పరమనాః ఖలు జీవన్మునే  
జానాతి సేవితుమసావనిశం పరేశమ్ ॥ ౨౦౧॥

(స్వామిజీవనలక్ష్యమ్)

జీర్ణం వస్త్రమివ త్యజామి సుఖతస్తూర్ణ స్వకీయం వపుః  
పూర్ణం కర్తుమథాపి కార్యమనిశం లోకే యతిష్యే ధువమ్ ।  
యావద్బ్రహ్మమయం సమగ్రమితి న జ్ఞానం జగత్స్యాం జనైః  
తావత్ప్రయతుం ప్రయత్నపరతా మన్యే మదీయం తపః ॥ ౨౦౨॥

(సమర్పణమ్)

స్వామిశబ్దైర్విరచ్యేదం నవ్యం శ్లోకశతద్వయమ్ ।  
త్వదీయం వస్తు భగవన్! తుభ్యమేవ సమర్పయే ॥ ౨౦౩॥  
ఇతి సాహిత్యాచార్య-ఏమ్0౧౦-భణ్ణారకరోపాహ్వా త్ర్యమ్బకశర్మణా  
విరచితా శ్రీస్వామివివేకానందోపదేశద్వితీ సమాప్తా ।

Encoded and proofread by Sunder Hattangadi

---

—  
*Advice of Swami Vivekananda (200)*  
pdf was typeset on November 22, 2022  
—

Please send corrections to [sanskrit@cheerful.com](mailto:sanskrit@cheerful.com)

